

മധുരമായ കുട്ടികളേ, അധികാരിയായി മാറണമെങ്കിൽ സമർപ്പണമാകൂ അർത്ഥം എല്ലാറ്റിൽനിന്നും നഷ്ടഭോമോഹയാകൂ, സാകാരബാബയെ പൂർണ്ണമായും ഫോളോ ചെയ്യൂ

ചോദ്യം: പാപങ്ങളിൽ നിന്ന് രക്ഷപ്പെടുവാനും അതുപോലെ അനേക ആത്മാക്കളുടെ ആശീർവാദം പ്രാപ്തമാകാനുമുള്ള മാർഗ്ഗമെന്താണ്?

ഉത്തരം: പാപങ്ങളിൽ നിന്നു രക്ഷ നേടുവാൻ ശരീരം, മനസ്സ്, ധനം എല്ലാം ബാബയിൽ ബലിയർപ്പണം ചെയ്ത് ട്രസ്റ്റിയായിരിക്കൂ. ഓരോ ചുവടിലും ശ്രീമതമെടുക്കൂ. ശ്രീമതം പറയുന്നു-നിങ്ങൾ കുട്ടികൾ ധനം പാപകർമ്മങ്ങളിൽ വിനിയോഗിക്കരുത്. പാപാത്മാക്കൾക്ക് ദാനം ചെയ്യുന്നതും പാപം ചെയ്തിപ്പിക്കുന്നതിനുള്ള നിമിത്തമായി മാറുന്നു. അതിനാൽ ധനമുണ്ടെങ്കിൽ ആത്മീയ ഹോസ്പിറ്റൽ തുറക്കൂ, അതിലൂടെ അനേകരുടെ ആശീർവാദം പ്രാപ്തമാകും.

ഗീതം: നമ്മുടെ തീർത്ഥാടനം വേറിട്ടതാണ്.....

ഓം ശാന്തി. മധുരവും കളഞ്ഞുപോയി തിരികെ കിട്ടിയതുമായ കുട്ടികൾ തങ്ങളുടെ മഹിമ കേട്ടു. ബാബ മനസിലാക്കിത്തന്നിട്ടുണ്ട്- ഭാരതത്തിലാണ് പാപാത്മാക്കൾ, ഭാരതത്തിൽ തന്നെയാണ് പുണ്യത്മാക്കളും എന്ന് പറയാറുള്ളത്. ഭാരതവാസി തന്നെയാണ് പതീതപാവനനെ വിളിക്കുന്നതും. സത്യയുഗത്തിൽ പതീതരേ ഉണ്ടാകില്ല. അതിനെ പറയുന്നത് സ്വർഗം, ശിവലയം, പുണ്യാത്മാക്കളുടെ ഭൂമിയെന്നാണ്. കലിയുഗം പാപാത്മാക്കളുടെ ഭൂമിയാണ്. ഭാരതത്തിൽ ദാനപുണ്യങ്ങളും ധാരാളം ചെയ്യുന്നുണ്ട്. ഈ സമയത്ത് നിങ്ങൾ കുട്ടികളാണെങ്കിൽ ബാബയ്ക്ക് ശരീരം, മനസ്സ്, ധനം സർവ്വതും നൽകുന്നു. നിങ്ങളുടെ മുമ്പിൽ മാതൃകയുമുണ്ട്. ഈ ബ്രഹ്മാബാബ നിമിത്തമാണ്. ഞാൻ ഏതു കർമ്മം ചെയ്യുന്നുവോ എന്നെ കണ്ട് മറ്റുള്ളവരും ചെയ്യാൻ തുടങ്ങുന്നു. അതുകൊണ്ട് ബാബ പറയുന്നു- ബ്രഹ്മാവിനെക്കൊണ്ട് ഞാൻ ഇങ്ങനെയുള്ള കർമ്മമാണ് ചെയ്തിപ്പിക്കുന്നത്-സ്വർഗത്തിൽ ഈ ബ്രഹ്മാവ് നമ്പർവൺ ആയി മാറുന്നു. ഈ ബ്രഹ്മാവ് തന്റെ ശരീരം, മനസ്സ്, ധനം എല്ലാം നൽകി പെട്ടെന്ന് നഷ്ടഭോമോഹയായി മാറി. തന്റെ മക്കളെ അവകാശികളാക്കി മാറ്റാതെ മാതാക്കളെ അവകാശികളാക്കി മാറ്റി. എല്ലാം മാതാക്കൾക്ക് കൈമാറ്റം ചെയ്ത് ട്രസ്റ്റിയായി മാറി. പറഞ്ഞു -ഇതെല്ലാം താങ്കൾ മാതാക്കളുടെ ചരണങ്ങളിലാണ്, നിങ്ങൾ അവകാശികളായി മാറൂ, മറ്റൊന്നും ചിന്തിച്ചില്ല. ഞങ്ങളാണെങ്കിൽ ബാബയുടേതായി മാറി. ഭക്തിമാർഗത്തിൽ ജന്മജന്മാന്തരം പാടി വന്നു-സമർപ്പണമാകും. എന്റേത് ഒരേയൊരു ബാബ, രണ്ടാമത് ആരുമില്ല.....അതുകൊണ്ട് ഇപ്പോൾ ഞാൻ ഈ മാതാക്കളെ തന്റെ അവകാശിയാക്കി മാറ്റുന്നു. ഈ മാതാക്കളിലൂടെ തന്നെ സൃഷ്ടിയുടെ മംഗളം നടക്കണം. ആദ്യം മാതാക്കളെ തന്റെ ഗുരുവാക്കി മാറ്റി. എന്റേത് ഒരു ബാബ, രണ്ടാമതൊരുമില്ല. ഇല്ലെങ്കിൽ കുട്ടികളിലെല്ലാം മോഹമുണ്ടാകില്ലേ. എന്നാൽ പൂർണ്ണമായും അവരിൽ നിന്ന് മനസിനെ വേർപെടുത്തി ബാബയിൽ യോജിപ്പിച്ചു. പരിധിയില്ലാത്ത സമ്പത്ത് നേടണമെന്നുണ്ടെങ്കിൽ പരിധിയുള്ളതെല്ലാം നൽകേണ്ടതായുണ്ട്. എന്നാൽ ബാബ ദാതാവാണ്. ബാബ ഒന്നും എടുക്കുന്നില്ല. ശിവബാബ നൽകുന്നവനാണ്. നിർദ്ദേശം നൽകും-ഇങ്ങനെയിങ്ങനെ ചെയ്യൂ. അപ്പോൾ ഈ മാതാ ഗുരുവായി മാറുന്നു. അങ്ങ് തന്നെ മാതാവും പിതാവും....ആദ്യം മാതാവ്. സത്യയുഗത്തിലും ആദ്യം ലക്ഷ്മി, പിന്നീട് നാരായണൻ. ആദ്യം രാധ, പിന്നീട് കൃഷ്ണൻ. ഏതുപോലെ ബാബ മാതാക്കളെ മുന്നിൽവെച്ചു, അതേപോലെ പുരുഷന്മാർക്കും മാതാക്കളെ മുന്നിൽ വെക്കണം. അവരെ സംരക്ഷിക്കണം. പാവങ്ങളാണ്, അബലകളാണ്.

നിങ്ങൾ ഈ സമയം ജ്ഞാനനദികളാണ്. ബ്രഹ്മപുത്രാനദിയുടെ തീരം സാഗരതീരത്താണ്. കൽക്കത്തയിൽ ബ്രഹ്മപുത്രനദിയുണ്ട്. ശിവജയന്തിയിൽ അവിടെ വലിയ മേളകൾ നടത്താറുണ്ട്. ബ്രഹ്മപുത്രനദിയുടെയും സാഗരത്തിന്റെയും സംഗമസ്ഥാനത്തേക്ക് എല്ലാ യാത്രക്കാരും പോകുന്നു. അവിടെ പോയി എല്ലാവരും സ്നാനം ചെയ്യുന്നു. ശിവബാബ ജ്ഞാനസാഗരനാണ്. ഈ ബ്രഹ്മാവ് നദിയാണ്. ഇപ്പോൾ നിങ്ങൾ വന്നിരിക്കുന്നത് ബ്രഹ്മാനദിയുടെയും ശിവസാഗരത്തിന്റെയും മേളയിലാണ്. എന്നാൽ ഇതെല്ലാം ജ്ഞാനത്തിന്റെ കാര്യമാണ്. ജ്ഞാനസാഗരത്തിൽ നിന്നാണ് നിങ്ങൾ ഉദ്ഭവിച്ചിരിക്കുന്നത്. ജ്ഞാനസ്നാനത്തിലൂടെ എല്ലാവരുടെയും മംഗളം നടക്കണം. വെള്ളത്തിന്റെ കാര്യമില്ല. ഈ ബ്രഹ്മപുത്ര ബ്രഹ്മാവാണ് ശിവബാബയുടെ സന്താനം. തീർത്ഥാടനത്തിന്റെ രഹസ്യവും നിങ്ങൾ മനസിലാക്കി. നമ്മൾ ബുദ്ധിയോഗത്തിന്റെ യാത്രയിലാണ്. പരംപിതാപരമാത്മാവുമായി ബുദ്ധിയോഗം യോജിപ്പിക്കുന്നു.

ഭക്തിമാർഗത്തിലേതാണ് കഷ്ടപ്പെട്ടത്. ബാബയോടൊപ്പം ബുദ്ധിയോഗം ഉണ്ടായിരുന്നില്ല. ബാബയും പറയുന്നു-ഞാൻ ഒരു പ്രാവശ്യം വന്ന് മതം നൽകുന്നു-എന്നോടൊപ്പം യോഗം വെക്കൂ. ഇങ്ങനെ വേറൊരാൾക്കും പറയാൻ സാധിക്കില്ല. ജ്ഞാനസാഗരനായ ബാബ തന്നെയാണ് സുഖത്തിന്റെ സാഗരനും. ഓരോരുത്തരുടെയും മഹിമ വേറെവേറെയാണ്. ഉയർന്നതിലും ഉയർന്നത് ഭഗവാനാണ്, പതീതപാവനനാണ്. ബാബ ഒന്നാണ്. ബാബ പതീതലോകത്തെ പാവനമാക്കാനുള്ള പാർട്ടിനയിക്കുന്നു. സ്വയം പറയുന്നു-കല്പകല്പം വന്ന് എല്ലാവരെയും തീർത്ഥയാത്രയിൽ കൊണ്ടുപോകുന്നു. എല്ലാ ഭക്തരും പുരുഷാർത്ഥം ചെയ്യുന്നത് മുക്തിക്കു വേണ്ടിയാണ്. സന്യാസിമാർ നിവൃത്തിമാർഗത്തിലുള്ളവരാണ്. അവരും മുക്തി ആഗ്രഹിക്കുന്നു. അവർ മനസിലാക്കുന്നത് സുഖം ക്ഷാമവിഷ്ണുസമാനമാണെന്ന്. ഒരു പൈസയുടെ സുഖമേയുള്ളൂ, ബാക്കിയെല്ലാം ദുഃഖമാണ്. സ്വർഗത്തിലിങ്ങനെ ഉണ്ടാകില്ല. ബാബ മനസിലാക്കിത്തരുന്നു-അത് നിവൃത്തി മാർഗത്തിലെ രജോഗുണീപരിധിയുള്ള സന്യാസമാണ്. ഇതൊന്നെങ്കിൽ സതോഗുണി പരിധിയില്ലാത്ത സന്യാസമാണെന്ന്. നമുക്കൊന്നെങ്കിൽ മോശമായ സൃഷ്ടിയെ മുഴുവൻ പരിവർത്തനപ്പെടുത്തി പുതിയ സൃഷ്ടിയിലേക്ക് വരണം. നമ്മൾ ദേവതയായി മാറുകയല്ലേ. ലക്ഷ്മിയെ ആഹ്വാനം ചെയ്യുമ്പോൾ എത്രയാണ് വൃത്തിയാക്കുന്നത്. ഇപ്പോഴൊന്നെങ്കിൽ പരിധിയില്ലാത്ത കാര്യമാണ്. മുഴുവൻ ലോകത്തെയും ശുദ്ധീകരിക്കണം. 5 തത്വങ്ങളും തമോപ്രധാനത്തിൽ നിന്ന് സതോപ്രധാനമായി മാറുന്നു. അവിടെ നമ്പർ വൺ വൈഭവങ്ങളാണുള്ളത്. പുഷ്പങ്ങളെല്ലാം ഇങ്ങനെയുള്ളതാണ്-വീട്ടിലിരുന്നു സുഗന്ധമനുഭവിക്കാം. അത്തരം മറ്റും പൂശേണ്ടതില്ല, ചന്ദനത്തിരിയുടെയും ആവശ്യമില്ല. സ്വാഭാവിക സുഗന്ധമാണുള്ളത്. സ്വർഗമെന്ന് പറയുന്നതിലൂടെ മുഖം മധുരമുള്ളതായി മാറുന്നു.

പരംപിതാപരമാത്മാവ് വന്ന് സൃഷ്ടിയെ എത്രയും ഉയർന്നതാക്കി മാറ്റുന്നു, ആ ബാബയോട് എത്ര സ്നേഹമുണ്ടായിരിക്കണം. പ്രതിജ്ഞ ചെയ്യണം-ബാബാ, ഞങ്ങൾ നഷ്ടമോഹമായി അങ്ങയോട് യോഗം വെക്കും, അങ്ങയെത്തന്നെ അവകാശിയാക്കി വെക്കും. ഓരോരുത്തർക്കും സ്വയം സമ്പാദ്യം ചെയ്യണം. സമ്പാദ്യത്തെ പ്രതിയുള്ള ചിന്തയുണ്ടായിരിക്കണം. ആർ ചെയ്യുന്നുവോ അവർ നേടും. ഈ ലോകത്തിലെ മനുഷ്യർ എന്തു ചെയ്യുകയാണെങ്കിലും പാപമായി മാറുന്നു. ഇപ്പോൾ ബാബയിൽ ബലിയർപ്പണത്തിലൂടെ മാത്രമേ നിങ്ങളുടെ മതത്തിലൂടെ നടക്കൂ. ധനം പാത്രം നോക്കിയാണ് നല്കുന്നത്. അഥവാ ഏതെങ്കിലും മദ്യപാനിക്കു നൽകുകയാണെങ്കിൽ അവരിൽ ദോഷം വരുന്നു. കൂപ്പുതറയായ കുട്ടികൾക്ക് നൽകുകയാണെങ്കിൽ അതിന്റെ പാപവും നിങ്ങളുടെ മേൽ വരും. അതുകൊണ്ട് കർമ്മക്കണക്കുകളെ ഇല്ലാതാക്കൂ. സറണ്ടർ ചെയ്തുവെങ്കിൽ പിന്നീട് മറ്റുള്ളവർക്ക് നൽകുന്നതിന് നുവാദമില്ല. നൽകുകയാണെങ്കിൽ പാപമായിത്തീരും. കന്യകമാർക്ക് നൽകുക തന്നെ വേണം. അഥവാ സ്വർഗത്തിനധികാരിയായി മാറുന്നില്ല, സ്വർഗത്തിലേക്കു പോകുന്നില്ല, നരകത്തിൽ തന്നെ മുങ്ങിത്താഴാനാഗ്രഹിക്കുകയാണെങ്കിൽ എന്തു ചെയ്യാനാകും. നിങ്ങൾ കുട്ടികൾക്കറിയാം-ഇപ്പോൾ ചെറിയവരുടെയും വലിയവരുടെയും എല്ലാവരുടെയും മരണമാണ്. ഈ യാദവരും കൗരവരും തങ്ങളുടെ പ്ലാനുണ്ടാക്കിക്കൊണ്ടിരിക്കുന്നു. പാണ്ഡവർക്ക് അവരുടെ പ്ലാനുണ്ട്. വിജയം പാണ്ഡവർക്കാണ്. സ്ഥൂലയുദ്ധത്തിന്റെ കാര്യമല്ല, ഇത് ജ്ഞാനയോഗത്തിന്റെ കാര്യമാണ്. ഏതെല്ലാം ശാസ്ത്രങ്ങൾ പഠിച്ചിട്ടുണ്ടോ അതെല്ലാം മറക്കൂ. പുതിയത് ഇവിടെനിന്നും പഠിക്കൂ. ജീവിച്ചിരിക്കെ മരിച്ച കുട്ടിയാണെങ്കിൽ അതെല്ലാം മറന്നുപോകും. മോശമായത് കാണരുത്, മോശമായത് കേൾക്കരുത്.....ഏതെങ്കിലും മനുഷ്യരുടെ കാര്യം കേൾക്കരുത്. മനുഷ്യർ എന്തു ചെയ്യുകയാണെങ്കിലും അധർമ്മവും തെറ്റുമാണ് ചെയ്യുക. ഏറ്റവും മോശമായത് ഈശ്വരനെ സർവ്വപിതയെന്ന് പറയുന്നതാണ്. ബാബ സർവ്വപിതയാണെങ്കിൽ സമ്പത്ത് ആരിൽ നിന്നെടുക്കും? പിന്നെ എല്ലാവരും അച്ഛനായിമാറും. ശിവോഹം, തത്ത്വം(ഞാൻ ശിവനാണ്, നിങ്ങളും) എന്നു പറയുന്നതിലൂടെ സമ്പത്തിന്റെ കാര്യമില്ല. എല്ലാവർക്കും തലതിരിഞ്ഞ കാര്യങ്ങൾ പറഞ്ഞുകൊടുത്ത് മുക്കിക്കളയുന്നു. ആരാണ് പതീതമാക്കുന്നത്? രാവണന്റെ മതത്തിലൂടെ നടക്കുന്നവർ . അതുകൊണ്ട് ബാബ പറയുന്നു-ഇതിനെക്കുറിച്ചു മറക്കൂ, എന്നെ മാത്രം ഓർമ്മിക്കൂ. താങ്കൾ മരിച്ചാൽ ലോകവും മരിക്കും(താങ്കൾ മാറിയാൽ ലോകവും മാറും), ഫലത്തിൽ ഈ പഴയ ലോകം ഇല്ലാതാവുക തന്നെ വേണം. ശ്മശാനമാവുക തന്നെ വേണം, പിന്നീട് സ്വർഗ്ഗമാകണം. ബോംബുകൾ വീഴും, മുഴുവൻ ലോകവും ശ്മശാനമാകും, പിന്നെ പുതിയതാകും. ഹിരോഷിമ ഇപ്പോൾ എത്ര പുതിയതാണ്. ഇപ്പോൾ മുഴുവൻ ഭാരതം വിശേഷിച്ചും ലോകം പൊതുവെയും ശ്മശാനമാകണം. എല്ലാവരും മരിച്ചതിന് തുല്യമാണ് എന്ന് കരുതിക്കൊള്ളൂ. ഇപ്പോൾ പരിസ്ഥാൻ സ്വർഗത്തിനു വേണ്ടി പുരുഷാർത്ഥം ചെയ്യൂ.

ഇപ്പോൾ ബാപ്റ്റിസം വന്നിരിക്കുകയാണെന്ന് കുട്ടികൾ മനസിലാക്കുന്നു. ശിവബാബ ബ്രഹ്മാവിന്റെ രഥത്തിൽ വന്ന് രഥിയായി മാറുന്നു. കൃഷ്ണൻ അർജുനന്റെ തേരാളിയാകുക, ഇങ്ങനെയില്ല. പരംപിതാപരമാത്മാവ് ഈ രഥത്തിലിരുന്ന് കേൾപ്പിക്കുന്നു. ബാബ വളരെ ബിസിനിയായിരിക്കുന്നു. ബാബ പറയുന്നു-ഞാൻ

വന്നിരിക്കുകയാണ്-പതീതലോകത്തെ പാവനമാക്കി മാറ്റുന്നതിന്. അതുകൊണ്ട് എനിക്കെത്ര രൂപമാണ് ധാരണ ചെയ്യേണ്ടത്? അനേകരുടെ ജ്യോതിയെ തെളിയിക്കുന്നു. എന്നോടൊപ്പം യോഗം വെക്കൂ, ഈ പെട്രോൾ ഒഴിക്കുകയാണെങ്കിൽ ബാറ്ററി തെളിയും. ദീപമണയുകയാണെങ്കിൽ ഇടയ്ക്കിടയ്ക്ക് എണ്ണയൊഴിക്കുന്നു. ബാബയും പറയുന്നു-ഇപ്പോൾ പൂർണ്ണമായും യോഗം വെക്കൂ, ഇതുമറിയാം-ബാബ ഈ ബ്രഹ്മാശരീരത്തിലൂടെ നമ്മളെ പഠിപ്പിക്കാൻ വന്നിരിക്കുകയാണ്. ഭഗവാൻ എന്താണു പറയുന്നത്? കുട്ടികളെ, എന്നെ ഓർമ്മിക്കൂ. മരണം തലയ്ക്കു മുകളിലുണ്ട്. ചെറുതും വലുതുമായ എല്ലാവർക്കും മരണമുണ്ട്. ഇത് മൃത്യുലോകമാണ്. ഞാൻ അമരനാഥൻ വന്നിരിക്കുകയാണ്-അമരകഥ കേൾപ്പിക്കുന്നതിന്. നിങ്ങൾ പാർവതിമാരും സീതമാരുമാണ്. എല്ലാവരും രാവണന്റെ ജയിലിലാണ്. ശോകവാടികയിലാണ്. ബാബ വന്ന് അശോകവാടികയിലേക്ക് കൊണ്ടുപോകുന്നു. അവിടെ യാതൊരു ശോകവുമില്ല. ഇപ്പോൾ നിങ്ങൾ കുട്ടികൾക്ക് തെറ്റും ശരിയും ചിന്തിക്കാനുള്ള ബുദ്ധി ലഭിച്ചു. ശരിയെന്താണ്, തെറ്റെന്താണ്, പുണ്യം എങ്ങനെയാണുണ്ടാകുന്നത്, പാപമെങ്ങനെയാണുണ്ടാകുന്നത്-ഇതെല്ലാം നിങ്ങൾക്കറിയാം. യോഗം മുറിഞ്ഞാൽ മായ പാപം ചെയ്തിപ്പിക്കും. എന്തുകൊണ്ടെന്നാൽ ഈ സമയം മായ തമോപ്രധാനമാണ്. അതുകൊണ്ട് ഓരോ ചുവടിലും ശ്രദ്ധ വേണം. ശ്രീമത്തത്തിലൂടെ നടക്കുമ്പോൾ ഒരു ന്ഷടവുമില്ല. മനുഷ്യർ ഭഗവാനെ തിരിച്ചറിയുന്നില്ല. ബാബ പറയുന്നു-ഞാൻ വന്നിരിക്കുന്നത്, നിങ്ങൾക്ക് പഠിപ്പ് നൽകുവാനാണ്. നിങ്ങളുടെ പ്രാണനേക്കാൾ പ്രിയപ്പെട്ട കുട്ടികളാണ്. ബാബയ്ക്കറിയാം നിങ്ങൾ കുട്ടികൾ വളരെ ദുഃഖികളായി മാറിയെന്ന്. ഇപ്പോൾ നിങ്ങളെ സുഖത്തിന്റെ ലോകത്തേക്ക് കൊണ്ടുപോകാൻ വന്നിരിക്കുന്നു. ഒന്നാനന്മയുടെ കുട്ടികളുടെയും രണ്ടാനന്മയുടെ കുട്ടികളുടെയും രഹസ്യം ബാബ മനസിലാക്കിത്തരുന്നു. ഒന്നാനന്മയുടെ കുട്ടികളുടെ മേൽ ബാബയ്ക്ക് ശ്രദ്ധയുണ്ട്. ഒന്നാനന്മയുടെ കുട്ടികൾ രാജപദവി നേടും. രണ്ടാനന്മയുടെ കുട്ടികൾ പ്രജാപദവിയുടെ സമ്പത്ത് നേടും. ഇത്രയും വലിയ ദേവതാരാജവംശം സ്ഥാപന ചെയ്തുകൊണ്ടിരിക്കുന്നു. നിങ്ങൾ രാജപദവിക്കുവേണ്ടി പുരുഷാർഥം ചെയ്തുകൊണ്ടിരിക്കുന്നു. ആദ്യത്തെ കാര്യം പവിത്രതയാണ്. വികാരങ്ങളുടെ സങ്കല്പം വരികയാണെങ്കിൽ കർമ്മേന്ദ്രിയങ്ങളിലൂടെ ചെയ്യരുത്. ക്രോധം വരികയാണെങ്കിൽ മുഖത്തിലൂടെ ദേഷ്യപ്പെടരുത്. അഥവാ നിങ്ങളിൽ ഭൂതമുണ്ടെങ്കിൽ ലക്ഷ്മിയെ എങ്ങനെ വരിക്കും? ആരിൽ പഞ്ചവികാരങ്ങളുണ്ടോ അവരെ കുരങ്ങനെ പറയുന്നു. ബാബ കുരങ്ങനെ മാറ്റി തന്റെ നളിനി കുട്ടിയുടെ ഫോട്ടോ വെച്ചു. മോശമായത് സംസാരിക്കരുത്, മോശമായത് കാണരുത്....ഈ ചിത്രമുണ്ട്. ആ കുട്ടിക്ക് ലൗകിക പിതാവ് സെന്റർ തുറന്ന് നൽകി. എന്തെല്ലാം ബാക്കിയുണ്ടോ എല്ലാം നളിനിക്കുട്ടിക്ക് അയച്ചുകൊടുത്തു. ഏതുപോലെ ബാബ എല്ലാം മാതാക്കൾക്ക് നൽകി, അതേപോലെ ഇദ്ദേഹം (കാക്കുഭായ്)തന്റെ മകൾക്ക് നൽകി. ഇത് കന്യകയല്ലേ, എന്തുകൊണ്ട് ഈ കുട്ടിയിലൂടെ ശുഭകാര്യം ചെയ്തുകൂടാ. കുട്ടി പറഞ്ഞു-ഞാൻ വിവാഹം കഴിക്കില്ല, ആ പൈസ ഈ കാര്യത്തിലുപയോഗിക്കൂ. ഞാൻ പതീതലോകത്തെ പാവനമാക്കാനുള്ള സേവനം ചെയ്യാം. ആൺകുട്ടികളുമുണ്ട്, എന്നാൽ പെൺകുട്ടിയെ അവകാശിയാക്കി മാറ്റി. അവരുടെ പദവി എത്ര ഉയർന്നതായിരിക്കും! വളരെ ഉയർന്ന പദവി നേടി. അനേകരുടെ ആശീർവാദം അവരുടെ ശിരസിലേക്കു വരും,എന്തുകൊണ്ടെന്നാൽ ഈശ്വരീയ ഹോസ്പിറ്റൽ തുറന്നു. ഈ സമയം മനുഷ്യർ എല്ലാം പാപകാര്യത്തിലുപയോഗിക്കുന്നു. പാപം ചെയ്തും ചെയ്തിപ്പിച്ചുകൊണ്ടുവരികുന്നു. പാപാത്മാവായി മാറുന്നു. ഇപ്പോൾ ബാബ പറയുന്നു- മക്കളേ പരിശ്രമം ചെയ്യൂ, പാപത്തിന്റെ ഭാരം ധാരാളമുണ്ട്. നിരന്തരം ഓർമ്മിക്കാനുള്ള പുരുഷാർഥം ചെയ്യൂ. അവസാനം ആ അവസ്ഥ ഉണ്ടാകും. സന്യാസിമാരും ഇങ്ങനെ ഇരിക്കേയിരിക്കേ മരിക്കുന്നു. ഞങ്ങൾ പോയി ബ്രഹ്മത്തിൽ ലയിക്കും, ഇങ്ങനെ പറഞ്ഞ് ശരീരമുപേക്ഷിക്കുന്നു. ഇങ്ങനെയുമുണ്ട് പിന്നീട് ആ സമയം നിശ്ശബ്ദമാകുന്നു. ഈ ബാബ തന്റെ അനുഭവത്തിന്റെ കാര്യം കേൾപ്പിക്കുന്നു, അനുഭവവുമുണ്ട്.

ബാബ പറയുന്നു-നിങ്ങൾ കുട്ടികൾ സൂഷ്ടിയിലെ പാപാത്മാക്കളെ പുണ്യാത്മാക്കളാക്കുന്ന സത്യമായ ജ്ഞാനഗംഗകളാണ്. ഗംഗാതീരത്ത് ദേവതകളുടെ ക്ഷേത്രം കാണിക്കുന്നു. ഗംഗ എന്നു പേരു വച്ചു. ഇപ്പോൾ ജലത്തിന്റെ നദി പതീതപാവനമല്ല, ദേവതകളും പതീതപാവനമല്ല. പതീതരും പാവനരും മാകുന്നത് ബ്രാഹ്മണരാണ്. അവർ ഗംഗയിൽ ദേവതകളുടെ ചിത്രം വെച്ചു. ദേവതമാർ പതീതരെ പാവനമാക്കി മാറ്റുന്നില്ല. മനുഷ്യരിൽ ഈ ജ്ഞാനമില്ല. ചോദിക്കുവാൻ സാധിക്കും. ആ ജലത്തിന്റെ നദിയെവിടെ ദേവതമാരെവിടെ? ഈ സമയം നിങ്ങൾ ജ്ഞാനഗംഗകളുമായി ജ്ഞാനസ്നാനം ചെയ്യുന്നു. അപ്പോൾ ദേവതയായി മാറുന്നു. നിങ്ങളുടെ സേവനം മനുഷ്യരെ ദേവതയാക്കി മാറ്റുക എന്നതാണ്. ഇവിടെ ആത്മാ പവിത്രമായി മാറുന്നു. ആത്മാക്കൾക്ക് ഇൻജക്ഷൻ ആവശ്യമാണ്.

ബാബ വന്ന് ജ്ഞാനയോഗത്തിന്റെ ഇൻജക്ഷൻ നൽകുന്നു. 5000 വർഷങ്ങൾക്കു മുമ്പും ബാബ ഈ ജ്ഞാനയോഗം പഠിപ്പിച്ചിരുന്നു. ഇതിനെ ഭക്തിമാർഗത്തിലുള്ളവർ പ്രാചീനഗീതയുടെ ജ്ഞാനയോഗമെന്നു പറയുന്നു.ശരി!

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവുംമായ ബാല്യദാസ്യുടെ സ്നേഹ സ്മരണകളും പുലർക്കാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

1. ഉള്ളിൽ ഏതെങ്കിലും വികൽപങ്ങൾ വരികയാണെങ്കിൽ പോലും കർമ്മേന്ദ്രിയങ്ങളിലൂടെ ഒരു വികൽമവും ചെയ്യരുത്. രാജ്യപദവി നേടുന്നതിന് പവിത്രതയുടെ പ്രതിജ്ഞ തീർച്ചയായും ചെയ്യണം
2. ജീവിച്ചിരിക്കെ മരിച്ച് സ്വയത്തെ ചെറിയ കുട്ടിയെന്നു മനസ്സിലാക്കണം. ഒരു ബാബയിൽ നിന്നു തന്നെ കേൾക്കണം, പഠിക്കണം. ബാക്കി എല്ലാത്തിനെയും മറക്കണം.

വരദാനം: നിശ്ചിന്തരായി മാറി ബാബയുടെ ശക്തിയുടെ സഹായം അനുഭവം ചെയ്യുന്ന ചിന്താമുക്തരായി ഭവിക്കൂ!

പല കുട്ടികളും ചിന്തിക്കുന്നു-സേവനം എങ്ങനെ അഭിവൃദ്ധി പ്രാപിക്കും, നല്ല നല്ല ജീജ്ഞാസുക്കൾ എപ്പോഴാ വരുകയെന്നറിയില്ല, എത്രവരെ സേവനത്തിന്റെ ഓട്ടപ്പാച്ചിൽ നടത്തണം. എന്നാൽ ചിന്തിക്കുന്നതിലൂടെ സേവനം വർധിക്കില്ല. ചിന്തയില്ലാത്തവരായി മാറി ബുദ്ധിയെ ഫ്രീയാക്കി വെക്കു എങ്കിൽ ബാബയുടെ ശക്തി സഹായത്തിന്റെ രൂപത്തിൽ അനുഭവപ്പെടും, സേവനത്തിന് അഭിവൃദ്ധി സ്വതവേയുണ്ടാകും. ബാബ ചെയ്തിപ്പിക്കുന്നവനാണ്. ചെയ്യുന്നതിന് ഞാൻ ആത്മാവ് നിമിത്തമാണ്, ഇതിനെയെന്ന് പറയുന്നത് ചിന്തയില്ലാത്തവർ, അർഥം ഒന്നിന്റെ ഓർമ്മ. അവർക്കൊരു ചിന്തയുമുണ്ടാവില്ല. എവിടെ ശുഭചിന്തനമുണ്ടോ അവിടെ ഒരു ചിന്തയുമുണ്ടാവില്ല.

സ്റ്റോഗൻ: തന്റെ ഉപരാമസ്ഥിതിയിലൂടെ എല്ലാ കാര്യങ്ങളിൽ നിന്നും ദൂരെയിരിക്കുകയാണെങ്കിൽ ഒരു ബാബയുടെ സഹായത്തിന്റെ അനുഭവമുണ്ടാകും.